



# நெலிகோலு அறக்கட்டளை

Regd. No : 2509/2007

கெக்கட்டி, எல்லநாயி, நீலகிரி - 643215

Mob. 9442369506, 9381044252 email: [nelikolucharithable@gmail.com](mailto:nelikolucharithable@gmail.com)

## வேளாண் வளர்ச்சியே நம் சமுதாய வளர்ச்சி

படகர் சமுதாயம் பெரும்பான்மையாகவே ஒரு வேளாண் சமூகம். இன்றைய அளவில் காய்கறிகள் மற்றும் தேயிலை விவசாயம் பரவலாக மேற்கொள்ளப் படுகின்றன. நம் நாட்டைப் பொறுத்தமட்டில் விவசாயத்தொழில் ஒரு லாபகரமான தொழிலாக இல்லை. ஆனாலும் விவசாயமே நம் நாட்டின் பெரும்பான்மையான தொழிலாகவும் இருந்து வருகிறது. இதைப்போலவே நமது சமுதாயத்திலும் காய்கறி மற்றும் தேயிலை விவசாயம் லாபகரமானதாக இல்லாத பொழுதும் அந்தத் தொழிலை நாம் முழுமையாக விலக்க இயலவில்லை, இதற்குக் காரணம் இவ்வேளாண் தொழில் நம் பண்பாட்டுடன் ஒன்றி இருப்பதாகும். மேலும் நிலவுடமை (Landhold right) நமது அடிப்படை அடையாளமாக உள்ளது. கல்வி மற்றும் பொருளாதார நிலைகளில் முன்னேற்றம் கண்டுள்ள நம் சமூகம் அதன் முழுமையான வளர்ச்சியை எட்ட வேண்டுமானால் நமது நிலவுடமையுடன் தொடர்புடைய வேளாண் தொழிலை மேம்படுத்தி, லாபகரமான தொழிலாக மாற்ற முயற்சி மேற்கொள்ள வேண்டும்.

மற்ற பயிர்களுடன் ஒப்பிடும்பொழுது தேயிலை விவசாயம் மிகவும் நஷ்டகரமான தொழிலாகவே இருந்து வருகிறது. கடந்த 20 ஆண்டுகளாக நமது சிறு தேயிலை விவசாயிகள் தொடர்ந்து நஷ்டமடைந்து வருகின்றனர் என்பதை மத்திய அரசால் நியமிக்கப்பட்ட வல்லுநர் குழுக்களின் பரிந்துரைகள் அறிவியல் பூர்வமாகவே விளக்கியுள்ளன. உலகம் முழுவதும் தேயிலைத் தொழில் ஒரு லாபகரமான தொழிலாக இருந்து வருகிறது. பன்னாட்டு சந்தைகளில் மதிப்பு கூட்டப்பட்ட தேயிலைத் தூள் லட்சக்கணக்கான ரூபாய்களுக்கு விற்கப்படுகிறது. தேயிலைத் தொழிலை நம்பியுள்ள அனைவரும், அதாவது தேயிலை தூள் உற்பத்தியாளர் (Producer - BLF), ஏலதாரர் (Auctioneer), தேயிலைத் தூள்வாங்குபவர் (Buyer) என அனைத்துத் தரப்பினரும் தொடர் லாபம் ஈட்டி வருகிறார்கள். ஆனால் இந்தத் தேயிலைத் தொழிலுக்கு ஆதாரமான பசுந்தேயிலைப் பயிர்செய்யும் சிறுதேயிலை விவசாயிகள் மட்டுமே தொடர் நஷ்டம் அடைந்துவருகின்றனர் என்பதை நாம் சற்று உன்னிப்பாகக் கவனிக்க வேண்டும்.

கடந்த சில ஆண்டுகளாகத் தேயிலைச் சந்தையில் (Tea Market) சில திருப்பங்கள் ஏற்பட்டுள்ளன. ஆண்டாண்டுகளாகத் தயாரிக்கப்படும் தேயிலைத் தூளைத் (Black Tea) தவிர்த்துப் பல மதிப்புகூட்டப்பட்ட தேயிலைத்தூள்களின் தயாரிப்பு பெருகி வருவதையும், அவை உள்நாட்டுச் சந்தையில் கூட மிகவும்

நல்ல விலைக்கு விற்பதை நாம் காணமுடிகிறது. இந்த மதிப்பு கூட்டப்பட்ட தேயிலைத்தூள்கள் (Speciality Tea) அசாம் உள்ளிட்ட வடகிழக்கு மாநிலங்களில் ஒரு குடிசைத் தொழில் என்ற அளவிலேயே, விவசாயிகளின் தனிப்பட்ட உழைப்பினால் உற்பத்தி செய்யப்படுகின்றன. மேலும் இனி வரும் நாட்களில் அரசு மானியம் போன்றவற்றையும் எதிர்பார்க்க இயலாது.

இந்த இக்கட்டான சூழ்நிலையில், தேயிலைத் தொழிலைப் பொறுத்தமட்டில், ஒரு நூற்றாண்டுக்கு மேலாகவே பசுந்தேயிலை பயிர் செய்யும் சிறுதேயிலை விவசாயிகள் என்கின்ற அடையாளத்தை மட்டும் நம்பி இல்லாமல், தேயிலைத்தூள் உற்பத்தியாளர்களாக (Producers) நாம் மாறவேண்டியது மிகவும் அவசியம். வடகிழக்கு மாநில சிறுதேயிலை விவசாயிகள் நமக்கு முன்னுதாரணமாகச் செயல்பட்டு வருகின்றனர்.

நாம் சமுதாய மேம்பாட்டில் அக்கறை கொண்டுள்ள நெலிகோலு அறக்கட்டளை, விவசாயிகளின் நலனை மனத்தில்கொண்டு, அதற்காக ஒரு தனிப்பட்ட ஒரு சங்கத்தையும் உருவாக்கிச் செயல்படுத்தி வருகிறது. மேற்குறிப்பிட்டுள்ள பொருளின் முக்கியத்துவத்தைக் கருத்தில்கொண்டு, இப்பொருளைப் பற்றியும் மேலும் விவாதித்து, மேல்நடவடிக்கை எடுப்பதற்கான, தங்களைப்போலவே, எதிர்கால வேளாண்தொழிலில் அக்கறை கொண்டுள்ள தங்களை போன்றவர்களை ஒருங்கிணைத்து வழிகாட்டி ஒன்று உருவாக்கப்பட்டுள்ளது.

## ஒருங்கிணைப்பாளர்

கெக் கட்டி. இரா. தருமன்

## குழு உறுப்பினர்கள்

1. அண்ணிக்கொரெ.அ. ஜோகி கவுடர்.
2. 0பெட்டட்டி. பெ. மாது
3. பேராசிரியர். திருமதி. கங்கா, வேளாண் பல்கலைக்கழகம், கோவை.
4. 0பாக்கோல. இராமன்
5. கீயெ குந்தெ. கென்னடி.
6. உ0ப்பதலெ. சிவன்.
7. கடநாடு. சிவக்குமார்
8. 0பை0கமந்து. சந்தோஷ்
9. மேலூர். ந. முருகன்.
10. ஹரிஷ் மாது,
11. தாவணெ. சசிக்குமார்
12. கெச்சு0கட்டி. கார்த்திக்
13. காவி லோரேசீனிவாசன்
14. எடக்காடு ராகேஷ்
15. கூடலூர் பிர
16. உ0ப்பதலை சிந்து
17. 0தேநலை சு0பா திக

18. தாம் பட்டி பிரேம் நாத்

19. தாம் பட்டி நிரஞ்சனா

20. காரபிள்ளை சந்தோஷ்

மேற்படி குழுவின் அறிமுகக் கூட்டம் 01.11.2021 (திங்கள்கிழமை) பகல் 02.00 மணி அளவில் YWCA, அனந்தகிரி, உதகையில் நடைபெற உள்ளது. நாம் எதிர்கொண்டுள்ள சவால்களையும், நமது செயல்பாடுகளையும் பற்றிய கலந்துரையாடலாக அமையும் இந்த நிகழ்ச்சிக்குத் தங்களை அன்புடன் அழைக்கின்றோம்.

(தங்களது வருகையை 93605 20663 என்ற கைப்பேசியில் வாட்ஸ்அப் / SMS மூலம் உறுதிப்படுத்திக் கொள்ளவும்)

நண்ணி.

செயலர்

உதகை

நாள்: 25.10.2021